

## اداریہ

بسم اللہ الرحمن الرحیم وبِسْمِ نَبِیِّنَ

### وآتو الْزَكُوْهَةَ ..... زکوہ کے جدید مسائل

زکوہ اسلام کے بنیادی ارکان میں سے ایک اہم رکن ہے۔ چونکہ ناہ رمضان المبارک میں نیکیوں کا ثواب عام دنوں کی بحسبت زیادہ ملتا ہے اس لئے ماہ صیام میں یہ فریضہ مسلمانان عالم بکثرت ادا کرتے ہیں، یہ کسی مرے کی بات ہے کہ تمام عبادات کی توفیق اللہ ہی کی طرف سے ہوتی ہے مگر اس رب کریم کا احسان دیکھئے کہ خود ہی توفیق ارزانی فرمائے کہ اس پر اجر بھی عطا فرماتا ہے۔ مال اللہ کے فضل سے ملتا ہے اور اس مال میں سے زکوہ ادا کرنے پر اجر بھی اللہ تعالیٰ عطا فرماتے ہیں حالانکہ بندے نے اپنے پاس سے تو کچھ نہیں دیا جو دیا وہ مالک کا عطا کردہ تھا مگر اس پر اجر، یہ اس کی بندوں پر شفقت و عنایت کا ایک بے مثل و بے مثال مظہر ہے۔ زکوہ کی ادائیگی اللہ رب العزت نے صاحب نصاب لوگوں پر فرض کی ہے، زکوہ ادا کرتے ہوئے انسان کسی انسان پر کوئی احسان نہیں کرتا بلکہ وہ اپنے فرض کی ادائیگی سے سبکدوش ہو رہا ہوتا ہے اور اس کا وہ حق اسے دے رہا ہوتا ہے جو اللہ نے اس کے مال میں رکھا ہے، جیسا کہ ارشاد ربانی ہے وفی اموالہم حق معلوم للسائل والآخر و م..... اب اگر کوئی شخص زکوہ ادا کر کے کسی پر احسان جلتائے گا تو یہ موجب گناہ ہو گا کیونکہ اس نے تو اللہ کے حکم کی بجا آوری کے طور پر اپنے مال سے وہ حصہ الگ کر کے محروم اور سائل کو دیا جوانہ کا تھا اس کا اپنا تھا ہی نہیں تو احسان جلتا تا کیسا؟

آج کل ایک سوال زکوہ کے حوالہ سے عام ہے اور ان حلقوں سے آیا ہے جو اپنوں سے زیادہ غیر عوام کے وفادار اور اغیار کے خیر خواہ ہیں، کہ غیر مسلم کو زکوہ کیوں نہیں دی جاسکتی جبکہ قرآن میں تو زکوہ کے مستحقین کا ذکر عمومی ہے اس میں مسلم یا کافر کی قید نہیں اور بطور دلیل یہ آیت پیش کرتے ہیں **انَّمَا الصَّدَقَاتُ لِلْفَقَرَاءِ وَالْمَسَاكِينِ** ..... الخ، مگر وہ یہ بات بھول جاتے ہیں کہ اسلام میں عمل کے میدان میں صرف قرآن نہیں بلکہ قرآن و سنت ہمارے لئے واجب الاجاع ہیں اور سنت میں یہ بات واضح طور پر بتائی گئی ہے کہ اموال زکوہ و صدقات مسلمان

امروں سے وصول کر کے مسلمان فقیروں میں تقسیم کئے جائیں گے (قُوْخَذْ مِنْ اغْنِيَا، همْ وَتَرَدْ عَلَى فَقْرَاءِ همْ)۔ اسی لئے ہمدرستا بَلِّيْلَةَ سے آج تک مسلمانوں کا یہ معمول رہا ہے کہ وہ نہ تو غیر مسلموں سے زکوٰۃ وصول کرتے ہیں اور نہ ہی انہیں ادا کرتے ہیں۔ غیر مسلموں سے محبت کے اظہار کے طور پر کہا جاتا ہے کہ یہ بے چارے بھی اسی ملک کے باشندے ہیں اور جب غیر مسلم کسی مسلم ملک کے باشندے ہو جائیں تو ان کی کفالت کی ذمہ داری مسلمانوں پر عائد ہوتی ہے، اولاً تو یہ مفروضہ ہی غلط ہے کہ ان کی کفالت کی ذمہ داری مسلمانوں پر عائد ہوتی ہے بلکہ ان کی نگہداشت مسلم حکومت کے ذمہ ہے۔ نیز یہ کہ کس نے آپ کو روکا ہے کہ اپنے زکوٰۃ کے علاوہ دیگر اموال سے ان کی مدد نہ کریں؟ اللہ نے آپ کو جو دولت بخشی ہے اس میں سے مسلم فقراء کا مقرہ حصہ مسلم فقراء کو دیں اور غیر مسلموں کی مسلمانوں سے بڑھ کر مدد کرتے رہیں، اور ہر دور میں ایسا ہوتا رہا ہے کہ مسلم امراء غیر مسلم فقراء کی مدد ادا کرتے رہے ہیں۔

ایک اور بات رمضان المبارک کے موقع پر زکوٰۃ کے حوالہ سے دریافت کی جاتی ہے وہ یہ کہ اگر کسی غریب (مسلم) بھی کی شادی ہے تو اس میں زکوٰۃ کا پیسہ اس کے والدین کو دے سکتے ہیں یا نہیں، ضرور دے سکتے ہیں مگر اتنی رقم اگر انہیں مل گئی کہ وہ خود صاحب نصاب ہو گئے تو اس کے بعد زکوٰۃ کی مدد سے رقم دینے کی گنجائش ختم ہو جائے گی اور ان کے لئے اب مزید کسی سے زکوٰۃ لینا جائز نہ ہو گا۔ اب زکوٰۃ کے علاوہ اموال سے آپ انہیں واٹنگ مشین خرید کر دیں یا فرج دیں، سلامی مشین دیں یا کڑھائی مشین ان کے صاحب نصاب ہو جانے کے بعد یہ سب زکوٰۃ کے علاوہ دیگر سرمایہ سے دیا جائے گا۔

ایک یا مسلکہ ہم سے اس بار کسی نے دریافت کیا کہ ایک غریب بچے کو موبائل فون یا بنفس زکوٰۃ کی رقم سے ڈالو کر دیا جاسکتا ہے یا نہیں، ہم نے کہا بنفس ڈالو کر دینا اگر ناگزیر ہے اور ضرورت شرعی کے ذمہ میں آتا ہے تو بنفس ڈالو کر دینے کی صورت میں رقم اگر بنفس ڈالنے والی کمکنی کو دیا تو اس میں اس مکین کی تملیک نہیں پائی گئی اور مال زکوٰۃ میں تملیک شرط ہے۔ تو بہتر یہ ہو گا کہ رقم اسے دے دیں اور وہ اس رقم سے بنفس ڈالو اے یا برگر کھائے، جو بھی کرے آپ اسے پابند نہیں کر سکتے کہ وہ اس رقم سے لازماً بنفس ہی ڈالو اے۔ اس مسلکہ میں تفصیل طلب کرنے پر جو لوچپ صورتحال سائنس آئی آپ بھی ساعت فرمائیں، یہ مسلکہ دراصل ایسے سیٹھ صاحب کا ہے جن کے پاس کام کرنے والے

بعض مزدور اور ڈرائیور قسم کے غریب لوگ کام کرتے ہیں اور سیٹھ صاحب کو انہیں فون پر ہدایات دینے اور ان سے خبریں لینے کی ضرورت پیش آتی ہے وہ ڈرائیور کو حکم دیتے ہیں کہ جب فلاں جگہ مال لے کر پہنچ جاؤ تو مجھے فون کرنا ، اور یہ روز کا معمول ہے ، بے چارے ڈرائیور نے ایک دن تک آ کر کہا سیٹھ صاحب میرے پاس بیلنس نہیں تھا اس لئے آپ کو فون نہیں کر سکا۔ سیٹھ صاحب نے طے کر دیا کہ آئندہ زکوٰۃ فتنہ سے بیلنس کے لئے تمہاری مدد کی جائے گی ، اور زکوٰۃ فتنہ سے دوسرو پے دے دئے اور ہدایت کی کہ اسی سے صرف بیلنس ہی ڈلاوا۔ حضرات گرامی خود سچے زکوٰۃ کی یہ رقم سیٹھ صاحب نے جس بیلنس کے لئے دی ہے اس کا فائدہ تو سیٹھ صاحب خود ہی اخہانا چاہتے ہیں اور اس غریب ڈرائیور پر مفت کا احسان۔ ادھر ایک صاحب نے ہمیں بتایا کہ ایک سیٹھ نے اپنے بچپن ایسے ملازمین کو جو آؤٹ ڈرائیور پر ہوتے ہیں دس دس ہزار والے نئے موبائل یہ کہ کرداواۓ کہ یہ کمپنی کی طرف سے آپ کو بُونس اور تکھہ ہے ، آؤٹ رپورٹ سے معلوم ہوا کہ زکوٰۃ کی مدد سے دلوائے گئے اور کہا گیا کہ غریب لوگ تھے ہم نے سوچا ان کو ایک ایک موبائل ہی دے دیں۔ زکوٰۃ کی اس طرح کی "جدید تقسیم" آج کے جدید ذہن کی انحراف اور پیداوار ہے۔ اس سے زکوٰۃ ادا نہیں ہوگی۔ زکوٰۃ میں اصل تملیک یعنی مال کا مالک بنانا ہے اور ایسی صورتوں میں تملیک تو سرے مے ہے ہی نہیں دھوکہ مزید ہے کہ بُونس کہ کر دیا اور ہتھیار زکوٰۃ تھی۔

بعض لوگ اور ادارے اسکولوں کا بوجوں اور یونیورسٹیوں میں زیر تعلیم بچوں کی فیسیں اپنے زکوٰۃ فتنہ سے ادا کرتے ہیں اس میں بھی اصل یہ ہے کہ فیس کی رقم اس پنجی بچے کو دے دی جائے اور وہ خود اسے ادا کرے۔

کچھ لوگ یہ سوال کرتے ہیں کہ زیر استعمال زیور پر بھی زکوٰۃ ہے؟ حیرت ہوتی ہے کہ بعض لوگوں میں یہ بات کسی طرح پھیلا دی گئی ہے کہ زکوٰۃ صرف اس سونے چاندی اور زیور پر ہے جو برائے انوشنث خرید کر کھا گیا ہو۔ یہ بھی کہا جاتا ہے کہ جو زیور بچیوں کی شادیوں کے لئے خرید کر کھا گیا ہے کیا اس پر بھی زکوٰۃ ہوگی تو اس سلسلہ میں گزارش یہ کہ اگر اس زیور کا مالک بچیوں کو بنا دیا گیا ہے اور وہ اس زیور اور دیگر اموال کی مالک ہونے کے باوجود صاحبات نصاب نہیں ہیں تو نہیں ہوگی ، لیکن اگر صاحبات نصاب ہوگی ہیں تو زکوٰۃ ہوگی ، لیکن یہاں ایک بات کی وضاحت نہایت ضروری ہے کہ عموماً ایسا ہوتا ہے کہ زیور خریدا تو بچیوں کے لئے ہی گیا ہے لیکن اس زیور کے مالک ماں باپ ہی ہیں ،

بچپوں کا صرف نام ہے ان کی ملکیت میں نہیں، اور ملکیت یہ ہے کہ وہ اپنی مرضی سے اسے تبدیل یا فروخت کر سکیں یا کسی کو دینا چاہیں تو دے بھی سکیں، جبکہ یہ اختیار انہیں نہیں ہوتا، ایسی صورت میں جب ان کی ملکیت ثابت نہ ہو وہ والدین ہی کا ہے اور والدین کے پاس اپنا سوتا چاندی زیور اور دیگر اموال بھی ہیں جس کے وجہ سے وہ صاحب نصاب ہیں تو اس زیور پر جو بچپوں کی شادیوں کے لئے یا ہے مگر ملکیت والدین کی ہے اس پر بھی حوالان حوال کی صورت میں والدین کو زکوٰۃ ادا کرنا ہوگی۔  
میکونوں کے ذریعہ زکوٰۃ کی کثرتی سے متعلق بھی بعض سوالات ہم سے دریافت کئے گئے ہیں اس سلسلہ میں بہتر ہو گا کہ ہماری کتاب "میکونوں کے ذریعہ زکوٰۃ کی کثرتی کی شرعی حیثیت" کا مطالعہ کر لیا جائے۔

جدید فقہی مسائل کے حوالہ سے بعض احباب فون پر مسائل دریافت فرماتے رہتے ہیں ان سے یہ گزارش ہے کہ مسئلہ لکھ کر ارسال فرمایا کریں تاکہ اس کا مفصل و مدلل جواب دیا جاسکے اور اگر صحیح جواب تک ہماری رسائی نہ ہو تو اہل علم سے اس کا جواب حاصل کر کے دیا جاسکے یا کم از کم لا اعلم کہنے کا اجر ہی حاصل کیا جاسکے۔

## نئی کتاب

### شہر و نسبت فرید

تحریر علامہ ڈاکٹر ضیاء الحبیب صاحب

شائع کردہ : الصابر یہ ۲۰۵، علی بلاک اتفاق ناؤں لاہور

ہدیہ : ۳۰۰ روپے

ملنے کا پتہ

فرید بک شال اردو بازار لاہور مکتبہ امام ابوحنیفہ جامعہ نیعیہ لاہور

علاوہ ازیں ہر اجھے بک اشال پر دستیاب ہے۔